



નજરું મિલવશો

નજરું મિલવશો, ખોવાઈ જશો;
જન્માવે બેચેની, ખુલ્લો તમાશો.---નજરું...

ગમતાં સાન્નિધ્ય, છલકાવે આંખો;
સમય ઊંડે જ્યાં, મૌનની પાંખો.

સૌરભ છંટાતી, પગલાં ધ્યાં પૂર્વે;
આપ્ત જ આવ્યા છે, કુણ હવે સૂવે?---નજરું...

જેની પ્રતીક્ષા, કૈંક યુગોથી;
“જ્ઞાની”એ ખોલી, અંતરની પોથી.

સુપ્ત બેવારે, નિશ્ચે જગૃતિ;
‘દાદા’ કંડારે, આતમ-સંસ્કૃતિ.---નજરું...

દિલમાં છે કેવળ, આપની યાદી;
વ્યર્થ છે પૂછવું, ક્યો વાર-તિથિ?

આત્માને ઠારે, પરમાર્થ પ્રેમી;
અનાત્મા ઠારે, મંતર ત્રિવેણી.---નજરું...

સામીપ્યતાથી, અવસ્તુ ભ્રાંતિ;
ત્રિ-વેદે અસંગ, આત્મીય ક્રાંતિ.

વસ્તુ પરિણામે, સ્વ-ગુણ સ્થિતિ;
સ્વ-પદ સંજીવી, ‘દાદા’ની ગીતી.---નજરું...

